

भारत-नेपाल सीमा विवाद सुलझेगा

नेपाल पीएम बालेन शाह का बड़ा बयान, सीमा विवाद पर नया खुलासा

काठमांडू, 31 मई. नेपाल के प्रधानमंत्री बालेन शाह ने रविवार को संसद में अपने पहले संबोधन के दौरान भारत-नेपाल सीमा विवाद को लेकर महत्वपूर्ण टिप्पणी की.उन्होंने कहा कि प्रधानमंत्री बनने के बाद उन्हें ऐसी जानकारी मिली है कि केवल भारत ने ही नेपाल को भूमि पर कब्जा नहीं किया, बल्कि नेपाल की ओर से भी कुछ भारतीय क्षेत्रों पर कब्जा किया गया है.

उन्होंने कहा कि इस विषय की संयुक्त रूप से जांच की जानी चाहिए ताकि वास्तविक स्थिति स्पष्ट हो सके। संसद में सांसदों के सवालों का जवाब देते हुए शाह ने कहा कि सीमा से जुड़े मुद्दों का समाधान संवाद और कूटनीतिक प्रयासों के माध्यम से निकाला जाना चाहिए, उन्होंने विशेष रूप से लिपुलेख, कालापानी और लिम्पियाधरा से जुड़े विवादों का




उल्लेख करते हुए कहा कि नेपाल ने इस संबंध में भारत को राजनयिक नोट भेजा था, जिसका जवाब भी प्राप्त हो चुका है। प्रधानमंत्री ने कहा कि लिपुलेख विवाद की ऐतिहासिक पृष्ठभूमि ब्रिटिश भारत के दौर से जुड़ी हुई है.इसी कारण नेपाल ने इस विषय पर केवल भारत और चीन से ही नहीं, बल्कि

ब्रिटेन से भी बातचीत की है.उनका कहना था कि इस जटिल मुद्दे के समाधान के लिए सभी ऐतिहासिक और कूटनीतिक पहलुओं को ध्यान में रखना आवश्यक है। मार्च 2026 में प्रधानमंत्री बनने के बाद यह पहला अवसर था जब बालेन शाह ने संसद को संबोधित

बालेन शाह की बड़ी बात

1. प्रधानमंत्री बनने के बाद पहली बार संसद में बोले बालेन शाह।
2. कहा- केवल भारत ही नहीं, नेपाल ने भी कुछ भारतीय क्षेत्रों पर कब्जा किया।
3. सीमा विवाद की संयुक्त जांच की वकालत की।
4. लिपुलेख मुद्दे पर भारत को भेजे गए राजनयिक नोट का जिक्र।
5. ब्रिटेन से भी बातचीत करने का दावा किया।
6. विवाद के समाधान के लिए कूटनीतिक वार्ता पर जोर दिया।

किया. विपक्ष लंबे समय से मांग कर रहा था कि प्रधानमंत्री संसद में आकर देश के प्रमुख मुद्दों पर सरकार का पक्ष रखें।



रक्षा संवाद की सह

अध्यक्षता करेंगे राजनाथ

नई दिल्ली 31 मई. रक्षा मंत्री राजनाथ सिंह और ऑस्ट्रेलिया के उप प्रधानमंत्री एवं रक्षा मंत्री रिचर्ड मार्ल्स सोमवार को यहां भारत-ऑस्ट्रेलिया रक्षा मंत्रियों के दूसरे संवाद की सह-अध्यक्षता करेंगे. रक्षा मंत्रालय ने रविवार को बताया कि संवाद के दौरान दोनों देशों के नेता द्विपक्षीय रक्षा सहयोग की प्रगति की समीक्षा करेंगे तथा सहयोग के नए अवसरों की पहचान की जाएगी। इस दौरान रक्षा एवं सुरक्षा सहयोग को सुदृढ़ करने, सैन्य अंतर संचालनीयता को बढ़ाने, उद्योगों के बीच सहयोग को प्रोत्साहित करने, जिसमें सह-विकास और सह-उत्पादन के अवसरों तथा पारस्परिक रुचि के क्षेत्रीय एवं वैश्विक सुरक्षा संबंधी विषयों पर प्रमुखता से चर्चा की जायेगी.

पूरी अंतरात्मा से उतरें खेतों में : शिवराज

- 1 जून से रायसेन से शुरू होगा 'खेत बचाओ अभियान'
- धरती मां को बचाने का राष्ट्रीय संकल्प

नई दिल्ली/भोपाल/रायसेन, 31 मई. एक जून को मध्य प्रदेश के रायसेन जिले से होने वाले 'खेत बचाओ अभियान' के राष्ट्रीय शुभारंभ से पूर्व, केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान ने आज देशभर के कृषि विज्ञान केंद्रों, आईसीएआर संस्थानों, कृषि विश्वविद्यालयों, केंद्र एवं राज्य सरकारों के वरिष्ठ कृषि अधिकारियों तथा किसान हित में कार्यरत साधियों से वचुंअल संवाद कर अभियान को जनभागीदारी, वैज्ञानिक दृष्टि और राष्ट्रीय दायित्व के साथ आगे बढ़ाने का आह्वान किया. शिवराज सिंह ने इस महत्वपूर्ण अभियान में शामिल होने के लिए सभी राज्यों के मुख्यमंत्रियों से फोन पर चर्चा की

श्री चौहान ने बताया कि 1 जून को रायसेन जिले के रामसिया गांव से प्रारंभ हो रहा राष्ट्रव्यापी 'खेत बचाओ अभियान' किसानों को संतुलित उर्वरक उपयोग, मिट्टी परीक्षण, सॉयल हेल्थ कार्ड, प्राकृतिक खेती, फसल चयन, जल संरक्षण, हरी खाद, कम वर्षा की स्थिति में वैकल्पिक कृषि पद्धतियाँ तथा नकली खाद-बीज और पेस्टिसाइड की पहचान जैसे विषयों पर जागरूक करेगा। उन्होंने जोर देकर कहा कि केवल सलाह देना पर्याप्त नहीं होगा, बल्कि खेत स्तर पर डेमो, वैज्ञानिक प्रमाण और व्यवहारिक उदाहरणों के माध्यम से किसानों का विश्वास मजबूत करना होगा.



है, वहीं वे केंद्रीय मंत्रियों और अन्य सभी जनप्रतिनिधियों से भी सहभागिता की अपील कर रहे हैं. इस अवसर पर केंद्रीय मंत्री शिवराज सिंह चौहान ने अपने प्रेरक संबोधन में कहा कि यह केवल एक सरकारी कार्यक्रम नहीं, बल्कि धरती मां को बचाने, खेती का भविष्य सुरक्षित करने और आने वाली पीढ़ियों के अधिकारों की रक्षा करने का राष्ट्रीय अभियान है.

उन्होंने कहा कि बढ़ता तापमान, रासायनिक उर्वरकों और

कीटनाशकों का असंतुलित उपयोग, मिट्टी के स्वास्थ्य में गिरावट और बदलते जलवायु संकट खेती के सामने गंभीर चुनौती बनकर खड़े हैं, इसलिए समय रहते व्यापक जागरूकता और व्यवहारिक हस्तक्षेप आवश्यक है. केंद्रीय मंत्री श्री चौहान ने कहा कि देशभर में 30 जून तक का विस्तृत रोडमैप तैयार किया जाए, जिसमें यह स्पष्ट हो कि कौन अधिकारी, वैज्ञानिक, संस्थान या टीम किस तिथि को किस गाँव में जाएगी.

बंगाल में 11 टीएमसी नेता गिरफ्तार

हुगली, 31 मई। तृणमूल कांग्रेस के महासचिव अभिषेक बनर्जी पर हुए हमले के विरोध में स?क जाम करने के मामले में चिंसूरा पुलिस ने पार्टी के पूर्व विधान पार्षद असित मजूमदार सहित पार्टी के 11 नेताओं और कार्यकर्ताओं को गिरफ्तार किया है। गिरफ्तार किये गये लोगों में हुगली-चिंसूरा नगरपालिका के महापौर सोमित्र घोष, उपमहापौर पार्थ साहा, कई पार्षद और अन्य तृणमूल नेता शामिल हैं। श्री बनर्जी पर शनिवार को हुए हमले के विरोध में चिंसूरा के पौपुलपाटी चौराहे पर तृणमूल का सड़क जाम कार्यक्रम आयोजित हुआ था, जिसका नेतृत्व श्री मजूमदार ने किया था.

सूर्या हत्याकांड का मुख्य आरोपी असद ढेर

गाजियाबाद, 31 मई. खोड़ा थाना क्षेत्र के चर्चित सूर्या चौहान हत्याकांड में पुलिस ने बड़ी कार्रवाई करते हुए मुख्य आरोपी असद को मुठभेड़ में मार गिराया है.इंद्रिापुरम और खोड़ा थाना पुलिस को संयुक्त टीम ने रविवार को यह कार्रवाई की.

पुलिस के अनुसार आरोपी असद लंबे समय से फरार चल रहा था और उसकी तलाश में लगातार दबिश दी जा रही थी.जानकारी के मुताबिक पुलिस को सूचना मिली थी कि असद इंद्रिापुरम क्षेत्र में

आने वाला है. इसके बाद पुलिस ने घेराबंदी कर उसे रोकने का प्रयास किया पुलिस टीम को देखते ही आरोपी ने फायरिंग शुरू कर दी. जबकी कार्रवाई में पुलिस की गोली लगने से असद गंभीर रूप से घायल हो गया.उसे अस्पताल ले जाया गया, जहां डॉक्टरों ने मृत घोषित कर दिया.मुठभेड़ के दौरान एक पुलिसकर्मी को भी गोली लगी, जिसका इलाज जारी है.बता दें कि 28 मई को खोड़ा के नवनीत विहार इलाके में 17 वर्षीय सूर्या चौहान पर चाकुओं से ताबड़तोड़ हमला किया गया था.

ओडिशा, मिजोरम, सिक्किम एवं मणिपुर में एसआईआर शुरू

नई दिल्ली, 31 मई. चुनाव आयोग ने ओडिशा, मिजोरम, सिक्किम और मणिपुर में मतदाता सूची के विशेष गहन पुनरीक्षण (एसआईआर) प्रक्रिया के तीसरे चरण के तहत गणना चरण शुरू कर दिया है. इन चार राज्यों में यह अभियान 30 मई से शुरू हो चुका है. जिन पात्र मतदाताओं के फॉर्म 28 जून या उससे पहले अधिकारी के पास जमा हो जाएंगे, उनके नाम प्रारूप मतदाता सूची में शामिल किये जाएंगे. जो लोग इस तारीख तक फॉर्म जमा नहीं कर पाएंगे, वे बाद में दावा और आपत्ति अवधि के दौरान फॉर्म 6 के जरिए आवेदन कर सकते हैं.

धामी ने बालिकाओं के साथ सुनी प्रधानमंत्री के मन की बात

देहरादून, 31 मई. उत्तराखंड के मुख्यमंत्री पुष्कर सिंह धामी ने रविवार को अपने आवास में नेताजी सुभाष चन्द्र बोस आवासीय बालिका छात्रावास की बालिकाओं के साथ प्रधानमंत्री नरेंद्र मोदी के मन की बात के 134वें संस्करण को सुना.

उन्होंने कहा कि मन की बात कार्यक्रम देशवासियों को प्रेरित करने वाला एक सशक्त माध्यम बन गया है. प्रधानमंत्री विभिन्न क्षेत्रों की प्रेरणादायक कहानियों को साझा कर, अन्य लोगों को भी जनहित के कार्यों के लिए प्रेरित करते हैं. उन्होंने कहा कि प्रधानमंत्री द्वारा आत्मनिर्भर भारत,



पर्यावरण संरक्षण, स्वच्छता, नवाचार, स्थानीय उत्पादों को प्रोत्साहन तथा सामाजिक सरोकारों से जुड़े विषयों पर निरंतर दिए जा रहे संदेश, समाज

में सकारात्मक परिवर्तन का आधार बन रहे हैं. मुख्यमंत्री ने कहा कि प्रधानमंत्री की प्रेरणा से उत्तराखंड में भी कई ऐसे लोग हैं, जो अपने कार्यों से समाज में बड़े-बड़े परिवर्तन ला रहे हैं. उन्होंने कहा राज्य सरकार ऐसे लोगों को प्रोत्साहित करने का कार्य भी कर रही है. उन्होंने कहा कि कार्यक्रम के मौसम में स्वास्थ्य का विशेष ध्यान रखने और गर्मी से बचाव के लिए आवश्यक उपाय अपनाने का आह्वान किया. उन्होंने देशी एवं पारंपरिक पेयों को बढ़ावा देने पर जोर देते हुए आम सहित भारतीय फलों की विशेषताओं का उल्लेख भी किया.

श्री धामी ने मन की बात कार्यक्रम के उपरांत नेताजी सुभाष चन्द्र बोस आवासीय बालिका छात्रावास की छात्राओं से संवाद किया. इस दौरान उन्होंने छात्राओं से कार्यक्रम के संबंध में फीडबैक प्राप्त किया और उनके विचार जाने. उन्होंने कहा कि पढ़ाई के साथ-साथ खेलकूद एवं अपनी रुचि के अन्य क्षेत्रों में भी सक्रिय भागीदारी करनी चाहिए. उन्होंने कहा कि जीवन में छोट-छोट सकारात्मक परिवर्तन बड़े बदलावों का आधार बनते हैं.

एक नजर में



एडमिरल स्वामीनाथन ने नौसेना प्रमुख का कार्यभार संभाला

नई दिल्ली 31 मई. एडमिरल कृष्ण स्वामीनाथन ने रविवार को यहां 27वें नौसेना प्रमुख का कार्यभार ग्रहण किया. उन्होंने एडमिरल दिनेश कुमार त्रिपाठी का स्थान लिया जो 41 वर्षों की विशिष्ट सेवा के बाद सेवानिवृत्त हुए. एडमिरल स्वामीनाथन को एक जुलाई 1987 को भारतीय नौसेना में कमीशन मिला था. संचार एवं इलेक्ट्रॉनिक युद्धकला विशेषज्ञ के रूप में उन्होंने लगभग चार दशकों के विशिष्ट सैन्य जीवन में अनेक परिवालन, स्टाफ तथा प्रशिक्षण संबंधी नियुक्तियों पर कार्य किया है. एडमिरल स्वामीनाथन की समुद्री कमानों में निर्देशित प्रक्षेपास्त्र पोत आईएनएस विद्युत और आईएनएस विनाश, निर्देशित प्रक्षेपास्त्र कार्वेट, आईएनएस कुलिश, निर्देशित प्रक्षेपास्त्र विध्वंसक आईएनएस मेसूर तथा विमानवाहक पोत आईएनएस विक्रमादित्य शामिल हैं .

फ्रांस में हिंसक झड़पों में 400 लोग गिरफ्तार

पेरिस 31 मई. फ्रांस में फुटबॉल प्रशंसकों और पुलिस के बीच हुई झड़पों में 400 से ज्यादा लोगों को गिरफ्तार किया गया है. पुरस्कास एरिना में खेले गए चैंपियंस लीग के फाइनल में पेरिस सेंट-जर्मेन (पीएसजी) ने आर्सेनल को पेनाल्टी शूटआउट में हरा दिया. इसके बाद शनिवार को देर रात जश्न के दौरान जश्न के दौरान हिंसा भड़क गई.बीबीसी की रिपोर्ट के अनुसार राजधानी पेरिस में बस, ट्रेन और रेल सेवाओं को बाधित करने वाली अशांति को रोकने के लिए हजारों पुलिसकर्मियों को तैनात किया गया था.अतिशबाजी और फ्लैयर्स जलाए गये. इस झड़प में कई पुलिस अधिकारी घायल हो गये.शहर के बीचों-बीच भीड़ को तितर-बितर करने के लिए पुलिस ने आंसू गैस के गोले छोड़े .

आईबी अफसर बन धमकाते रहे आप नेता, दो गिरफ्तार

वडोदरा, 31 मई. गुजरात में आम आदमी पार्टी के भीतर कथित गुटबाजी और राजनीतिक प्रतिद्वंद्विता का मामला अब पुलिस कार्रवाई तक पहुंच गया है.आणंद साइबर कृष्ण पुलिस ने वडोदरा शहर इकाई के अध्यक्ष अशोक ओझा और नितिन डोबरिया को गिरफ्तार किया है.दोनों पर आरोप है कि उन्होंने खुद को इंटीलिजेंस ब्यूरो का अधिकारी बताकर पार्टी के कार्यकर्ताओं को धमकाया और मानसिक दबाव बनाने की कोशिश की. मामले की शुरुआत तब हुई जब आम आदमी पार्टी के वरिष्ठ नेता दुर्गाश पाठक ने सोशल मीडिया पर दावा किया कि गुजरात में पार्टी कार्यकर्ताओं को ऐसे लोगों के फोन आ रहे हैं जो खुद को आईबी अधिकारी बताकर भ्रष्टाछ और सत्यापन के नाम पर डराने का प्रयास कर रहे हैं .

चार साल बाद यूपी को मिला स्थायी डीजीपी

- कार्यवाहक से उत्तर प्रदेश के डीजीपी बने राजीव कृष्णा
- योगी सरकार ने लगाई मुहर, के पूर्णकालिक प्रमुख



लखनऊ, 31 मई. उत्तर प्रदेश सरकार ने राज्य पुलिस के सर्वोच्च पद पर स्थायी नियुक्ति करते हुए वरिष्ठ आईपीएस अधिकारी राजीव कृष्णा को नया पुलिस महानिदेशक नियुक्त किया है. इसके साथ ही प्रदेश को करीब चार वर्षों बाद पूर्णकालिक डीजीपी मिला है. नियुक्ति संबंधी आदेश रविवार को जारी किया गया। 1991 बैच के आईपीएस

अधिकारी राजीव कृष्णा जून 2025 से कार्यवाहक डीजीपी के रूप में कार्य कर रहे थे. अब उन्हें स्थायी रूप से इस पद की जिम्मेदारी सौंपी गई है. उनके पास निदेशक सतकता अधिष्ठान का अतिरिक्त प्रभार भी बना रहेगा. स्थायी डीजीपी के चयन के लिए उत्तर प्रदेश सरकार ने संघ लोक सेवा आयोग (यूपीएससी) के निर्धारित नियमों के तहत प्रक्रिया पूरी की थी। इसके तहत तीन वरिष्ठ आईपीएस अधिकारियों का पैनाल तैयार कर भेजा गया था।

तूफान की आशंका भारी बारिश और ऑरेंज अलर्ट के चलते प्रशासन सतर्क

बीच रास्ते में रोकी गई केदारनाथ यात्रा

रुद्रप्रयाग (उत्तराखंड), 31 मई. उत्तराखंड में लगातार हो रही बारिश और मौसम विभाग द्वारा जारी ऑरेंज अलर्ट के बीच प्रशासन ने केदारनाथ यात्रा को अस्थायी रूप से रोकने का फैसला लिया है. अधिकारियों के मुताबिक आगामी घंटों में भारी बारिश, तेज हवाओं और तूफान की आशंका जताई गई है, जिसके चलते यात्रियों की सुरक्षा को ध्यान में रखते हुए यह कदम उठाया गया है।

रुद्रप्रयाग जिले के पर्वतीय इलाकों में लगातार वर्षा होने से यात्रा मार्गों पर जोखिम बढ़



गया है. ऐसे में केदारनाथ धाम की ओर जा रहे श्रद्धालुओं को विभिन्न पड़ावों, होलिंग एरिया और सुरक्षित स्थानों पर रोककर रखा गया है. पैदल यात्रा मार्ग पर मौजूद यात्रियों को भी नजदीकी

सुरक्षित क्षेत्रों में पहुंचाया गया है ताकि किसी संभावित दुर्घटना से बचा जा सके. प्रशासन ने श्रीनगर क्षेत्र में केदारनाथ धाम की ओर जाने वाले वाहनों की आवाजाही पर भी फिलहाल रोक लगा दी है.

वारधाम यात्रा व्यवस्थाओं पर प्रशासन की पनी नजर हरिद्वार, 31 मई. उत्तराखंड में वारधाम यात्रा के वरम पर पहुंचने के साथ ही हरिद्वार में श्रद्धालुओं की बढ़ती संख्या को देखते हुए जिला प्रशासन ने व्यवस्थाओं की निगरानी तेज कर दी है. जिलाधिकारी मयूर दीक्षित ने रविवार को हरकी पैड़ी पहुंचकर यात्रा व्यवस्थाओं का स्थलीय निरीक्षण किया, जबकि उप जिलाधिकारी मुख्यालय एवं नगर मजिस्ट्रेट हर गिरी ने वारधाम पंजीकरण केंद्र का औचक निरीक्षण कर वहां उपलब्ध सुविधाओं का जायजा लिया .

एनआईए के डिप्टी एसपी की सड़क हादसे में मौत

- हादसे में महिला साथी घायल, जांच में जुटी पुलिस
- आगे चल रहे कटेनर से टकरा गई बाइक

मुरादाबाद, 31 मई. उत्तर प्रदेश के मुरादाबाद जिले में देर रात हुए सड़क हादसे में राष्ट्रीय जांच एजेंसी के डिप्टी एसपी ईशान मेहरा की मौत हो गई. हादसा दिल्ली-लखनऊ राष्ट्रीय राजमार्ग पर कटघर थाना क्षेत्र के देवापुर गांव के पास हुआ, जहां उनकी तेज रफ्तार बाइक आगे चल रहे कटेनर से टकरा गई. पुलिस के अनुसार, 32 वर्षीय ईशान मेहरा पंजाब के मोहाली के

निवासी थे और दिल्ली स्थित एनआईए कार्यालय में डिप्टी एसपी के पद पर तैनात थे. वह अपनी महिला मित्र पूनम के साथ बाइक से दिल्ली से बाजपुर की ओर जा रहे थे. रात करीब साढ़े 11 बजे उनकी बाइक राष्ट्रीय राजमार्ग से गुजर रही थी, तभी अचानक आगे चल रहे कटेनर से टकरा गई. टक्कर इतनी जबरदस्त थी कि दोनों बाइक सवार सड़क पर गिरकर गंभीर रूप से घायल हो गए. सूचना मिलते ही पुलिस और आपातकालीन सेवाओं की टीम मौके पर पहुंची और दोनों को जिला अस्पताल ले जाया गया. अस्पताल में चिकित्सकों ने ईशान मेहरा को मृत घोषित कर दिया.